



பிப்ரவரி - 20

## TNPSC துளிகள்

- ❖ இந்திய அணுசக்தி ஆணையத்தின் ஆராய்ச்சியாளர்கள் கர்நாடகாவில் உள்ள மாண்டியாவில் 14,100 டன் லித்தியம் உள்ளதாகக் கண்டறிந்துள்ளனர்.
  - மிகவும் அரிதான உலோகமான லித்தியமானது மின்சார வாகனங்களுக்கான மின்கலன்களை உற்பத்தி செய்வதில் பயன்படுத்தப் படுகின்றது.

## தேசியச் செய்திகள்

### இரயில் நிலைய வைஃபை திட்டம்

- ❖ கூகிள் இந்தியா நிறுவனமானது தனது இரயில் நிலைய வைஃபை திட்டத்தை (கம்பியில்லா தகவல் பரிமாற்றத் தொழில்நுட்பத் திட்டத்தை) முடிவுக்கு கொண்டு வருவதாக அறிவித்துள்ளது.
- ❖ கூகிள், இந்தியன் ரயில்வே மற்றும் ரெயில்டெல் ஆகிய நிறுவனங்களால் இத்திட்டமானது 2015 ஆம் ஆண்டில் இந்தியாவில் தொடங்கப்பட்டது.
- ❖ இது இந்தியாவின் மக்கள் பயன்பாடு அதிகம் கொண்ட 400 ரயில் நிலையங்களில் அதிவேக மற்றும் பாதுகாப்பான இணைய இணைப்பைக் கொண்டு வர முயன்றது.

### மறைந்த மத்திய அமைச்சர்களின் பெயர் இடப்பட்ட தேசிய நிறுவனங்கள்

- ❖ இந்திய அரசு மறைந்த அமைச்சர்களின் நினைவாக தேசிய நிறுவனங்களுக்குப் பெயர் மாற்றம் செய்துள்ளது.
- ❖ உடல் நலமின்மை காரணமாகப் பின்வரும் தலைவர்கள் 2019 ஆம் ஆண்டில் காலமானார்கள்.
- ❖ அவர்கள் மனோகர் பாரிக்கர், அருண் ஜெட்லி மற்றும் சுஷ்மா ஸ்வராஜ் ஆகியோராவர்.
- ❖ பாதுகாப்பு ஆய்வுகள் மற்றும் பகுப்பாய்வு நிறுவனமானது (Institute of Defence studies and Analyses - IDSA) மனோகர் பாரிக்கர் பாதுகாப்பு ஆய்வு நிறுவனம் என மறுபெயரிடப்பட்டுள்ளது.
- ❖ அவரது மிகப்பெரிய பங்களிப்பு இந்திய இராணுவத்தினருக்கான "ஓரே பதவி; ஓரே ஓய்வூதியம்" என்ற திட்டமாகும்.
- ❖ புதுதில்லியில் உள்ள பிரவாசி பாரதிய மையம் மற்றும் வெளியுறவு நிறுவனம் முறையே சுஷ்மா ஸ்வராஜ் பவன் மற்றும் சுஷ்மா ஸ்வராஜ் வெளியுறவு சேவை நிறுவனம் என்று மறுபெயரிடப்பட்டுள்ளது.
- ❖ தேசிய நிதி மேலாண்மை நிறுவனமானது அருண் ஜெட்லி தேசிய நிதி மேலாண்மை நிறுவனம் என்று மறுபெயரிடப்பட்டுள்ளது.
- ❖ மேலும், 2019 ஆம் ஆண்டு செப்டம்பரில், தில்லியில் உள்ள ஃபெரோஷா கோட்கா கிரிக்கெட் மைதானமானது அருண் ஜெட்லி விளையாட்டரங்கம் என்று மறுபெயரிடப்பட்டுள்ளது.



## நீலப் பொருளாதாரக் கூட்டு ஒப்பந்தம் - இந்தியா & நார்வே

- ❖ இந்தியா மற்றும் நார்வே ஆகிய நாடுகள் இணைந்து நீடித்த வளர்ச்சிக்கான நீலப் பொருளாதாரத்தின் செயல்முறை நடவடிக்கைகளைத் தொடங்கியுள்ளன.
- ❖ இந்த நடவடிக்கையின் மூன்றாவது கூட்டமானது 2020 ஆம் ஆண்டு பிப்ரவரி 18 அன்று நடைபெற்றது.
- ❖ இந்தக் கூட்டத்தில் ஒருங்கிணைந்த பெருங்கடல் மேலாண்மை மற்றும் ஆராய்ச்சியின் புதிய கூட்டமைப்பையும் இரு நாடுகளும் இணைந்து தொடங்கி உள்ளன.
- ❖ நார்வே நாட்டின் 70% பொருளாதாரமானது கடல்சார் தொழில்களைப் பொறுத்தது.

## தில்ஹான் திட்டம்

- ❖ எண்ணெய் வித்துக்கள் உற்பத்தியை அதிகரிக்க இந்திய அரசானது "தில்ஹான் திட்டத்தை" தொடங்க உள்ளது.
- ❖ மண் வள அட்டை தினத்தை முன்னிட்டு இந்த அறிவிப்பு வெளியிடப்பட்டுள்ளது.
- ❖ 2020 ஆம் ஆண்டு பிப்ரவரி 19 அன்று இந்தியா முழுவதும் மண் வள அட்டை தினம் கொண்டாடப்பட்டது.
- ❖ தற்போது அமெரிக்கா, சீனா மற்றும் பிரேசிலுக்கு அடுத்தபடியாக இந்தியா உலகின் நான்காவது பெரிய காய்கறி எண்ணெய் பொருளாதாரம் கொண்ட நாடாக உள்ளது.
- ❖ முன்னதாக எண்ணெய் வித்துக்கள் மற்றும் பனை எண்ணெய் பற்றிய தேசிய திட்டமானது மத்திய வேளாண்மை மற்றும் உழவர் நல அமைச்சகத்தால் தொடங்கப் பட்டுள்ளது.

## சர்வதேசச் செய்திகள்

### வடக்கு ஐரோப்பிய நாடுகளைச் சுற்றி அமைக்கப்படும் அணை

- ❖ காலநிலை மாற்றத்தின் விளைவாக 15 வட ஐரோப்பிய நாடுகளின் பல இலட்சக் கணக்கான மக்களையும் முக்கியமான பொருளாதாரப் பகுதிகளையும் உயரும் கடல்நீர் பாதிப்புகளில் இருந்து பாதுகாக்க ஒரு பெரிய அணை அமைக்கும் திட்டமானது முன்மொழியப்பட்டுள்ளது.
- ❖ இத்திட்டத்தில் 637 கி.மீ நீளமுள்ள இரண்டு அணைகள் கட்டப்பட உள்ளன.
  - முதலாவது அணையானது வடக்கு அயர்லாந்து மற்றும் மேற்கு நார்வே ஆகிய பகுதிகளுக்கு இடையே கட்டப்பட உள்ளது.
  - இரண்டாவது அணையானது பிரான்ஸ் மற்றும் தென்மேற்கு இங்கிலாந்து ஆகிய பகுதிகளுக்கு இடையே கட்டப்பட உள்ளது.

## பொருளாதாரச் செய்திகள்

### USTR அமைப்பின் வளரும் நாடுகளின் பட்டியலில் இருந்து இந்தியா நீக்கம்

- ❖ அமெரிக்காவின் வர்த்தகப் பிரதிநிதிகள் (United States Trade Representative - USTR) அமைப்பானது வளரும் நாடுகளின் பட்டியலிலிருந்து இந்தியாவை நீக்கியுள்ளது.
- ❖ இந்தப் பட்டியலில் உள்ள நாடுகளானவை ஈடுசெய் வரிகள் (Countervailing duties)

தொடர்பாக முன்னுரிமை நன்மைகளை கோரத் தகுதியுடைய நாடுகளாகும்.

- ❖ தற்போது USTR அமைப்பானது இந்தியாவுடன் சேர்த்து வேறு சில நாடுகளையும் இந்தப் பட்டியலிலிருந்து நீக்கியுள்ளது.
- ❖ அமெரிக்கா இந்தியாவிலிருந்து வரும் பொருட்களுக்கு ஈடுசெய் வரி விதிப்பதை இது எளிதாக்கும்.


#### இந்தியா நீக்கப்பட்டதற்கான காரணம்

- ❖ USTR அமைப்பின் கூற்றுப்படி, 2017 ஆம் ஆண்டில் உலகளாவிய வர்த்தகத்தில் இந்தியாவின் பங்கு ஏற்றுமதியில் 2.1% ஆகவும், இறக்குமதியில் 2.6% ஆகவும் இருந்தது.
- ❖ இந்தியா ஜி20 உறுப்பு நாடுகளின் பொருளாதாரத்தில் உலகளாவிய பொருளாதார உற்பத்தி மற்றும் வர்த்தகத்தின் பெரிய பங்குகளைக் கொண்டுள்ளது.
- ❖ மேலும், ஜி20 நாடுகளின் அமைப்பில் இந்தியா ஒரு பகுதியாக இருக்கின்ற காரணத்தால் 12,375 டாலருக்கும் குறைவான தனிநபர் மொத்த தேசிய வருமானம் கொண்ட நாடாக இருந்த போதிலும் இந்தியாவை ஒரு வளர்ந்த நாடாக வகைப்படுத்தலாம்.

## அறிவியல் மற்றும் தொழில்நுட்பச்செய்திகள்

### சூரிய மண்டலத்திற்கு அருகிலுள்ள வெளிக்கோள்

- ❖ ரோசெஸ்டர் தொழில்நுட்ப நிறுவனத்தின் விஞ்ஞானிகள் சமீபத்தில் மற்ற எந்த கோளையும் விட பூமிக்கு மிக நெருக்கமாக உள்ள ஒரு வெளிக்கோளைக் கண்டுபிடித்துள்ளனர்.
- ❖ புதிதாக கண்டுபிடிக்கப்பட்ட இந்த வெளிக்கோளிற்கு "2MASS 1155-7919 b" என்று பெயரிடப்பட்டுள்ளது.
- ❖ இது நமது சூரிய மண்டலத்திலிருந்து சுமார் 330 ஒளி ஆண்டுகள் தொலைவில் உள்ளது.
- ❖ இந்த வெளிக்கோளானது பூமிக்கு நெருக்கமாக எப்சிலன் கெமிலியோன்டிஸ் என்ற விண்மீன் திரளில் அமைந்துள்ளது.





## பிரபலமானவர்கள், விருதுகள், மற்றும் நிகழ்வுகள்

### கலா கும்பம் கண்காட்சி

- ❖ மத்திய ஜவுளி அமைச்சகமானது புது தில்லியில் "கலா கும்பம்" என்ற கண்காட்சியை ஏற்பாடு செய்துள்ளது.
- ❖ இது இந்தியாவின் புவிசார் குறியீடு பெற்ற கைவினைப் பொருட்கள் மற்றும் பாரம்பரியப் பொருட்களை மேம்படுத்துவதற்கான ஒரு கண்காட்சியாகும்.
- ❖ இந்தக் கண்காட்சியை மத்திய ஜவுளி அமைச்சகம் ஏற்பாடு செய்துள்ளது.
- ❖ பெங்களூரு, மும்பை, கொல்கத்தா, சென்னை போன்ற பல்வேறு முக்கிய நகரங்களில் இந்தக் கண்காட்சிகள் நடத்த திட்டமிடப்பட்டுள்ளன.
- ❖ இந்தக் கண்காட்சிகளை நடத்துவதற்கு கைவினைப் பொருட்களுக்கான ஏற்றுமதி மேம்பாட்டு ஆணையமானது நிதியுதவி செய்கின்றது.

### தலைமை ஊழல் கண்காணிப்பு ஆணையர்

- ❖ இந்தியக் குடியரசுத் தலைவரின் செயலாளரான சஞ்சய் கோத்தாரி அடுத்த தலைமை ஊழல் கண்காணிப்பு ஆணையராகப் பதவியேற்க உள்ளார்.
- ❖ மத்திய ஊழல் கண்காணிப்பு ஆணையம் என்பது 1964 ஆம் ஆண்டில் நிறைவேற்றப்பட்ட தீர்மானத்தின் மூலம் உருவாக்கப்பட்ட உச்ச ஊழல் கண்காணிப்பு நிறுவனமாகும்.
- ❖ இதற்கு 2003 ஆம் ஆண்டில் சட்டரீதியான அந்தஸ்து வழங்கப்பட்டது.
- ❖ ஊழல் தடுப்பு நடவடிக்கைகளுக்கான கே.சந்தானம் குழுவின் பரிந்துரையின் பேரில் இந்த ஆணையம் அமைக்கப்பட்டது.

### 2020 ஆம் ஆண்டிற்கான ஆஸ்கார் விருதுகள்

- ❖ அகாடமி விருதுகள் என்று அழைக்கப்படுகின்ற ஆஸ்கார் விருதுகளின் 92வது விருது வழங்கும் விழாவானது கலிபோர்னியாவின் லாஸ் ஏஞ்சல்ஸில் உள்ள டால்பி திரையரங்கத்தில் 2020 ஆம் ஆண்டு பிப்ரவரி 9 அன்று நடந்தது.
- ❖ ஆஸ்கார் விருதுகளை கலை மற்றும் அறிவியலுக்கான அமெரிக்க அகாடமி ஆஃப் மோஷன் பிக்சர் என்னும் நிறுவனம் வழங்கியது.

### 2020 ஆம் ஆண்டு ஆஸ்கார் விருது பெற்றவர்களின் பட்டியல்:

- ❖ சிறந்த நடிகர்: ஜோவாகின் பீனிக்ஸ் - ஜோக்கர்
- ❖ சிறந்த நடிகை: ரெனீ ஜெல்வெகர் - ஜூடி
- ❖ சிறந்த இயக்குனர்: போங் ஜூன் ஹோ - பாராசைட்
- ❖ சிறந்த படம்: பாராசைட்
- ❖ சிறந்த துணை நடிகர்: பிராட் பிட் - ஒன்ஸ் அபான் எ டைம் இன் ஹாலிவுட்
- ❖ சிறந்த அசைலூட்ட படம் (அனிமேஷன்) - ஹேர் லவ்
- ❖ சிறந்த திரைக்கதை - பாராசைட்
- ❖ சிறந்த ஆவணப்படம் - அமெரிக்கன் ஃபேக்டரி
- ❖ சிறந்த ஒளிப்பதிவு - 1917
- ❖ சிறந்த சர்வதேசத் திரைப்படம் - பாராசைட்

## முக்கிய தினங்கள்

### மண் வள அட்டை தினம் - பிப்ரவரி 19

- ❖ பிரதமர் நரேந்திர மோடி மண் வள அட்டை திட்டத்தை 2015 ஆம் ஆண்டு பிப்ரவரி 19 அன்று ராஜஸ்தானில் உள்ள சூரத்கரில் தொடங்கினார்.
- ❖ இந்தத் திட்டம் தொடங்கப்பட்ட ஐந்தாம் ஆண்டு நிறைவானது இந்த ஆண்டின் மண் வள அட்டை தினத்தில் அனுசரிக்கப்பட்டது.
- ❖ அனைத்து விவசாயிகளுக்கும் இரண்டு ஆண்டுகளுக்கு ஒருமுறை மண் வள அட்டைகளை வழங்குவதை இத்திட்டம் நோக்கமாகக் கொண்டுள்ளது.
- ❖ இந்த அட்டையானது மண்ணில் உள்ள ஊட்டச்சத்துக் குறைபாடுகள் பற்றிய விவரங்களை வழங்கும்.
- ❖ இதன் மூலம் விவசாயிகள் பொருத்தமான உரங்களை மண்ணில் சேர்த்து விளைச்சலை அதிகரிக்க முடியும்.
- ❖ ஐக்கிய நாடுகள் பொதுச் சபையானது 2015 ஆம் ஆண்டினை "சர்வதேச மண் ஆண்டு" என்று அறிவித்தது.



**Ministry of Agriculture & Farmers Welfare, Government of India**

**Soil Health Card**

- 10.74 crore cards were distributed in Cycle-I (2015-17) and 11.74 crore cards were distributed in J Cycle-II (2017-19).
- During 2019-2020 land holding based 10.59 lakh cards were distributed under model village programme.
- 429 Static Soil Testing labs, 102 Mobile Soil Testing Labs and 8752 mini labs have been sanctioned and 800 soil testing labs were strengthened.
- Soil testing capacity increased from 1.78 crore sample per annum to 3.33 per sample per annum.
- 5.50 lakh demonstrations, 1946 farmers training and 7425 Kisan Melas have been sanctioned for awareness creation amongst farmers.

f AgriGoi | AgriGoi | agricoop.gov.in

## இதரச் செய்திகள்

### சாலைப் பாதுகாப்பு குறித்த மூன்றாவது உலகளாவிய மாநாடு

- ❖ 2030ஆம் ஆண்டிற்குள் உலகளாவிய இலக்குகளை அடைவதற்கான சாலைப் பாதுகாப்பு குறித்த மூன்றாவது உலகளாவிய உயர் மட்ட மாநாடானது ஸ்வீடன் நாட்டில் உள்ள ஸ்டாக்ஹோமில் நடைபெற்றது.
- ❖ இந்த மாநாட்டில் மத்திய சாலைப் போக்குவரத்து மற்றும் நெடுஞ்சாலைத் துறை அமைச்சர் இந்தியாவைப் பிரதிநிதித்துவப் படுத்தினார்.
- ❖ உலக சுகாதார அமைப்பானது உலக வங்கி மற்றும் 80க்கும் மேற்பட்ட நாடுகளைச் சேர்ந்த அமைச்சர் தலைமையிலான பிரதிநிதிகளுடன் இணைந்து இதை ஏற்பாடு செய்தது.
- ❖ உலகளாவிய நிகழ்ச்சி நிரலில் சாலைப் பாதுகாப்பைக் கொண்டு வருவதே இந்த மாநாட்டின் நோக்கமாகும்.





- ❖ இந்த மாநாட்டின் கருப்பொருள் "2030 ஆம் ஆண்டிற்குள் உலகளாவிய இலக்குகளை அடைதல்" என்பதாகும்.
- ❖ பிரேசிலியா பிரகடனமானது 2015 ஆம் ஆண்டில் பிரேசிலில் நடைபெற்ற சாலைப் பாதுகாப்புக் குறித்த இரண்டாவது உலகளாவிய உயர் மட்ட மாநாட்டில் கையெழுத்தானது.
- ❖ ஐக்கிய நாடுகள் பொதுச் சபையானது சாலைப் பாதுகாப்பு நடவடிக்கைகளின் பத்தாண்டு காலமாக 2010-2020 ஆம் பத்தாண்டை அறிவித்துள்ளது.

### **உலகின் அதிகம் பேசப்படும் மூன்றாவது மொழி - இந்தி**

- ❖ உலகெங்கிலும் 615 மில்லியன் மக்களால் பேசப்படும் இந்தி மொழியானது உலகிலேயே அதிகம் பேசப்படும் மூன்றாவது மொழியாகும்.
- ❖ 1,132 மில்லியன் மக்களால் பேசப்படும் ஆங்கிலம் முதலிடத்தில் உள்ளது. 1,117 மில்லியன் மக்களால் பேசப்படும் மாண்டரின் மொழி இரண்டாவது இடத்தில் உள்ளது.
- ❖ உலகில் பயன்பாட்டில் உள்ள மொழிகள் குறித்த வருடாந்திர தரவு தளத்தை எத்தனோலோக் (இனப் பண்பாட்டியல்) நிறுவனமானது வெளியிட்டுள்ளது.
- ❖ இந்தத் தரவு தளமானது 7,111க்கும் மேற்பட்ட மொழிகளை உள்ளடக்கியுள்ளது.
- ❖ பயன்பாட்டில் இல்லாத மொழிகளையும் 348 பயன்பாட்டில் உள்ள மொழிகளையும் உள்ளடக்கிய தரவுகளை இது சமீபத்தில் வெளியிட்டுள்ளது.

